



نائب صدر جمہوریہ - ند کا سکرٹریٹ

## نائب صدر جمہوریہ - ند نے کہا کہ اے میرے آرمینیا اور پولینڈ کے دورے کا مقصد دوستی اور تعاون میں مزید اضافہ کرنا ہے

Posted On: 25 APR 2017 3:03PM by PIB Delhi

نئی دہلی۔ 25 اپریل۔ نائب صدر جمہوریہ ہند جناب حامد انصاری نے کہا ہے کہ آرمینیا اور پولینڈ کے ان کے دورے کا مقصد دوستی اور تعاون میں اضافہ کرنا ہے۔ وہ آرمینیا جاتے ہوئے ایئر انڈیا کے خصوصی طیارے میں سفر کرتے ہوئے میڈیا سے خطاب کر رہے تھے۔ بہت چھوٹی، چھوٹی اور اوسط درجے کی صنعتوں کے وزیر مملکت گری راج سنگھ اور دیگر شخصیتیں بھی اس موقع پر موجود تھیں۔

نائب صدر جمہوریہ نے کہا کہ آرمینیا کے، بھارت کے ساتھ کافی پرانے ثقافتی تعلقات ہیں۔ انہوں نے مزید کہا کہ وہ بھارت کا ایک دوست ملک ہے اور بھارت نے اس کی، صلاحیت سازی میں مدد کی ہے۔ انہوں نے کہا کہ کولکاتا میں آرمینیائی برادری کی ایک مضبوط ثقافتی موجودگی ہے جس میں آرمینیائی چرچ بھی شامل ہے۔ انہوں نے یہ بھی کہا کہ ان کے اس دورے سے عمدہ سیاسی تعلقات پیدا ہوں گے اور دونوں ملکوں کے درمیان خیر سگالی پیدا ہوگی۔

نائب صدر جمہوریہ نے کہا کہ پولینڈ، وسطی یورپ میں بھارت کا ایک مضبوط تجارتی شراکت دار ہے اور وہاں بہت سی بھارتی کمپنیاں موجود ہیں جنہوں نے خاطر خواہ سرمایہ کاری کی ہے۔ انہوں نے یہ بھی کہا کہ پولینڈ کے پاس کچھ فائدے مند ٹیکنالوجیاں ہیں جن میں صاف کوئلہ بھی شامل ہے اور بھارت کے، ان کے ساتھ گہرے تعلقات ہیں۔ انہوں نے یہ بھی کہا کہ پولینڈ، نیٹو کا ایک اہم رکن ہے اور وہ این ایس جی جیسے فورموں میں بھارت کا ایک سیاسی حامی ہے۔

وک۔ م۔ ن۔ اس۔ ع۔ ن

(Release ID: 1488570) Visitor Counter : 29

